

"AGA-INI" тобу

"АБК"

Сөзү : Мирлан Асанбековдуку

Обону : Эмирлан Асанбековдуку

Ырыбыздын саптары өтө кылдат курчутулган,
Ага чоң маани берип кулак салып укчу тууган.
Айтчы замандашым, неге каның кызып турат?
Көчмө-көчө бөлүнүү менен пайда барбы ызы-чууда?
Бир атадан тараган уулдарыбыз кыргыздын,
Милдетибиз сактоо ынтымагыбызды.
Болуп сый, урматтоо ортобузда тымызын,
Ар дайым бири-бирибизге берип ысык саламыбызды.
Унутка калып калды го Манастын осуяты,
Чыр-чатакты чыгарып сен койгонсуба кыйратып!
Ачуу сөзгө алдырып мушташып жүргөнүбүз уят эй!
Өзүбүз ыйманга келбесек, кимдер бизди тыят эй!

Болду! Жетет! Ашпа чектен!
Бүгүн мындай болсо, эмне эртең!
Өз тууганына кол көтөргөн,
Эң эле чоң күнөөнүн бирин кетирген!
Өз кезинде кечикпестен,
Жаратып ырды, таратып тезден,
Кеп салдык ойлондуруп ойготууга туугандык сезимден.

Ар бир көчө, ар бир конуш,
Бизде максат ынтымакта ар дайым бирге болуш!
Ар бир көчө, ар бир конуш
Бизде максат ынтымакта ар дайым бирге болуш!
Биримдик үчүн туралы бекем,
Ынтымакта болсун десек биздин Ата-Мекен.
Анда ар бир көчө, ар бир конуш,
Бизде максат ынтымакта ар дайым бирге болуш!

Бөлүнбөйлү, бөлүнгөндү эмне күтөт белгилүү!
Тескери көрүнүштөгү кыймылдарга барган айбандарга тең келүү.
Болуп жатса дагы өзгөрүү бир топ үстөмдүгү,
Биригели ынтымакты сактаганга журтубузда эгемендүү.
Кайда баратасын баш багып, жана жаман ойду таштарын!
Күчүн ашып-ташып жатса да сындырбагын башканы.
Арам ниеттенбей ойлон, калбасын деп жаш тамып.
Башаламандык башталса куралга айланат таш дагы.

Чачыранды болуп ар жакта, жоготуп алып ынтымакты,
Нечен деген улуттарга эгемендик деги буйрубаптыр.
Келечек ачык көрүнгөн жолдо жаңылбастан туура бассак,
Анан артыбыздагы муун жаман жакты туурабастыр.

Болду! Жетет! Ашпа чектен!
Бүгүн мындай болсо, эмне эртең!
Өз тууганына кол көтөргөн,
Эң эле чоң күнөөнүн бирин кетирген!
Өз кезинде кечикпестен,
Жаратып ырды, таратып тезден,
Кеп салдык ойлондуруп ойготууга туугандык сезимден.

Ар бир көчө, ар бир конуш,
Бизде максат ынтымакта ар дайым бирге болуш!
Ар бир көчө, ар бир конуш
Бизде максат ынтымакта ар дайым бирге болуш!
Биримдик үчүн туралы бекем,
Ынтымакта болсун десек биздин Ата-Мекен.
Анда ар бир көчө, ар бир конуш,
Бизде максат ынтымакта ар дайым бирге болуш!